

भारतीय पशुचिकित्सा अनुसंधान संस्थान, इज्जतनगर के रेफरल वेटरनरी पॉलीक्लिनिक में विश्व पशुचिकित्सा दिवस का आयोजन

भारतीय पशुचिकित्सा अनुसंधान संस्थान, इज्जतनगर के रेफरल वेटरनरी पॉलीक्लिनिक में विश्व पशुचिकित्सा दिवस का आयोजन किया गया। इस अवसर पर श्वान प्रेमियों ने अपने श्वानों में टीकाकरण कराया। इस अवसर पर संस्थान के संयुक्त निदेशक (कैडराड) डा. के.पी. सिंह ने टीकाकरण का प्रारम्भ फीता काट कर किया। इस दौरान पूर्व संध्या पर एक जागरूकता रैली संस्थान से हो कर राजेन्द्र नगर, बरेली तक की गई। इसमें संस्थान के वैज्ञानिकों, अधिकारियों तथा छात्रों ने बह चढ़ कर अपनी सहभागिता दी।

इस अवसर पर रेफरल वेटरनरी पॉलीक्लिनिक प्रभारी डा. अमर पाल ने बताया कि यह कार्यक्रम प्रत्येक वर्ष अप्रैल माह के अंतिम शनिवार को आयोजित किया जाता है। इसमें बरेली जनपद के श्वान पालक निशुल्क टीकाकरण करवाते हैं। इस टीकाकरण कार्यक्रम को सफल बनाने में संस्थान के कई विभागों के वैज्ञानिक एवं छात्र अपने सहयोग देते हैं।

इस अवसर पर वन्य जीव केन्द्र के प्रभारी डा. अभिजीत पावड़े, डा. एस. डे, डा. डी.वी. मण्डल, डा. संजीव मेहरोत्रा, पूर्व विभागाध्यक्ष डा. डी.सी. शुक्ला, डा. उमेश डिमरी, डा. किरनजीत सिंह, डा. अभिषेक, डा. रोहित कुमार, डा. यू. के. डे, डा. नीरज श्रीवास्तव, डा. त्रिजेश, डा. के. महेन्द्रन, डा. विश्वास तथा अन्य कर्मचारी आदि उपस्थित रहें।

